

अकाक्षत्रिय ज्ञानि स'भेवन.

गारुड.

ध्यावी असिद्ध करना.

निर्भणा देसा.

सुभित्रा कानुगा.

सुभति हाकिर.

कणावति हाकिर.

म'त्रीयो.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ

૧૧ C-5C

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૪૮-૫૮ વર્ગીક

પુસ્તકનું નામ ઝંડા

વિષય ૪ - : ૪૨૧

આજની ઘડી.

અહો ધન્ય દિવસ આજનો, ધન્ય દિવસ આજ તણો

આજની ઘડી રળીઆમણી.

બાળાઓ ઝૂલતી ઉદ્ધાસ ભરી અંગમાં.

ધન્ય દિવસ આજનો.

કેળવણી વારિ સીંચી, પ્રકુલ કરો તનમન

સદ્ગુણ કુલડાં વીણતાં સદ્ગુણ કરો જીવન.

આવો આવોને ખડેન ગીત રૂડાં ગાઇએ,

જ્ઞાનકુંજ ખીલી રૂડાં ઝરણમાંહી નહાઇએ.

પ્રેમ તણી દહાણી સોને :દહાઇએ-ધન્ય દિવસ આજનો

રાજ ! આવજો.

રાજ આવજો રે, ગહન ગીત જ્યાં ગવાય !

અમર આર્યભૂમિ માંદ્ય;

દિવ્ય પ્રહ્લનાદ થાય:

ભવન ભવનમાં રે, સૂર એહ સંભળાય.

રાજ !

કેદરિય કૂચન વમન્ત માંદ્ય,

શરદ્ધૂનમે નિધિ નવોય

કવિ, મહન્ત સન્તનોય,

આત્મતાર એક હોય.

હૃદય-હૃદયમાં રે, રસ સ્વરાજ્યનો રસાય !

સૂર સ્વરાજ્યનો ઘુંટાય,

અમર આર્યભૂમિ માંદા:

રાજ !

જનની બાલ-પારણે

રાષ્ટ્ર-હાલરડાં ભણે

આર્યદેવી-આંગણે.

દેવો જયની વેણુ વાય.

જીવન જીવનમાં રે, મંગલ ભાવના વણાય !

જનમ હક્ક જો ! સધાય:

અમર આર્યભૂમિ માંદા:

આજ વધામણાં રે, યત સ્વદેશી ઉજવાય:

રાજ !

કેશવ હ. શેઠ.

વન.

અનુપમ વન સોહાય હો સખી !

વૃક્ષ લસિત સોહાય હો સખિ !

હસિત સુલતા સોહાય હો સખિ !

દિવ્ય ઓજસ ભર્યું વન સોહાય, પરિમલ રમ્ય છવાય.—અનુપમ.

રમ્ય સરિત ચંદ્રીની રેલાય, રૂપેરી તરંગમાં નવાય.—અનુપમ.

નુગુલ સોહાય, સુફલ સોહાય, ગુંજત વૃક્ષનો ના સુણાય

અમૃત પાય, સુણી તુજ સંગીત મન વિલસાય,

દૈવી નાદ સુણાય. અનુપમ.

પશુપાંખીનો નાદ સુણાય, સુણી મન ઘેલું થાય; અનુપમ

ઓજસ ઝીલાય, સુમંત્ર પમાય, ચેતન અર્પિત પ્રેરણાપાય,

આદેશ પમાય, અંતરીક્ષ પરયા પ્રભુનાં સુણાય,

ભાન જીવનનુ થાય. અનુપમ.

સાચ્યત જીવનાન્દ પમાય, જીવન દહાણુ લેવાય. અનુપમ.

મળેલું.

મંગલ મન્દિર ખોલો.

મંગલ મન્દિર ખોલો.

દયામય ! મંગલ મન્દિર ખોલો !

જીવનવન અતિ વેગે વટાવ્યું

ઠાર ઉભા શિશુ ભોળો; દયામય ;

નિમિર ગયુ ને ન્યોતિ પ્રકાશ્યો,

શિશુન ઉરમાં લ્યો, લ્યો, દયામય !

મંગલ મન્દિર ખોલો !

નામ મધુર તુજ રટયો નિરંતર.

શિશુ સહ પ્રેમે ખોલો; દયામય !

દિવ્ય તૃપાભર આબ્યો બાલક,

પ્રેમ અમીરસ ઢાળો; દયામય !

મંગળ મન્દિર ખોલા

નરસિંહરાવ

આવે બહિનો બહિનો ખ્યારી ઇશ્વરકં હમ ગુન ગાવે.
 પ્રભુ તું મેરા પરમ સખા હે બલ બલ તેરેજી આવે.
 હે જનની હે જગતકી અમ્મા તુમ સંગ પ્રીતિ લગાવે.
 પ્રેમ કરે હમ સત્ય ગુણસે કીસખીધ દર્શન પાવે.
 મોહમ તેલે તેલે ઇશ્વરભક્તિ સં શીષ નમાવે.

તાડું નામ.

નિત નિત ભજવું તાડું નામ. તાડું નામ, તાડું નામ રે,

પ્રેમ થકી અમને પ્રભુજી મળ્યા.

આણી તેડે ગંગા બહાલા, પેલી તેડે જુમનાં રે,

વચ્ચે જોકુળીયું રૂડું ગામ, રૂડું ગામ. રૂડું ગામ રે,

પ્રેમ થકી અમને પ્રભુજી મળ્યા.

મહારે આંમણીએ બહાલા, તુલસીના છોડ બહાલા,

પૂજ કર્યાનુ માડું ધામ, માડું ધામ, માડું ધામ રે.

પ્રેમ થકી અમને પ્રભુજી મળ્યા.

વૃંદાવે જનમાં બહાલા, રાસ રમાડ્યો રે,

સોળસે ગોપીઓમાં ઘેરો કા'ન, ઘેરો કા'ન ઘેરો કા'ન રે.

પ્રેમ થકી અમને પ્રભુજી મળ્યા.

બાઈ મીરાં કે પ્રભુ ગીરધર નાગર બહાલા,

છેલ્લા બાકીના રામરામ, રામરામ, રામરામ રે.

પ્રેમ થકી અમને પ્રભુજી મળ્યા.

જગડિદ્વારક સંગીત.

ગાજે અનુપમ રૂડું ગાન વિભુને બારણે હો જહેન,

જગહિત કારણ હો જહેન.

સૂણવા મધુરા સુર એ સન્વર હરખે ચાલને હો જહેન,

ચિર સુખ મહાણુને હો જહેન.

લીલી કુંજે ડોલતી, સુણતાં એ શુભ ગાન,

મન્દ મન્દ ઝરણાં વહે, ધરતી કુદરત ધ્યાન.

ટહુકે કોયલ હોંસે ગીત એ મીઠું સાંભળી હો જહેન,

અમિત હરખે ભરી હો જહેન,

ખીલે નિર્મળ સુન્દર ફુલડાં નિત એ સુરથી હો જહેન

વિભુ ચરણે ઢળી હો જહેન.

મોહ ભર્યા સંસારમાં ગર્વ ભર્યા જન ઉર

દ્રવ્ય મદે બધીરાં સહુ સૂણે એ સૂર

કેવળ નિર્મળ સાધુદેવોં છાનાં સૂણતાં હો જહેન,

વિભુને વન્દતા હો જહેન

બીજાં ગર્વે અન્ધા તિમિર કુવે નિત કુખતાં હો ખહેન,
 વિભુને ભૂલતાં હો ખહેન
 અવનીને અજવાળીએ ધુમતું ચારે પાસ;
 દુઃખી જનના ઉરમાં પૂરતું નુતન આશ.
 ઉજડ મરૂભૂમિમાં અમીનાં પૂર એ રેડતું હો ખહેન,
 તિમિર પડ ફેડતું હો ખહેન
 પીડિત સાધુઓને અમર દિલાસો આપતું હો ખહેન,
 દિન દુઃખ ટાળવું હો ખહેન;
 એવું જગઉદ્ધારક ઝીલવા વિભુ ગીત ચાલને હો ખહેન,
 આજસ જાંડને હો ખહેન.
 “સ્તેહુ રશ્મિ”

—:—

કાઠીયાણીનું ગીત.

મહારા સાવજશૂરા નાથ હો ! તારે દેશ-કશા પરદેશ ?
 આલ ઢળ્યાં ધરતી ઉરે, ત્યહાં ગોરંલે કાંઈ ગીર:
 કુંજે બોલે મોરલો, મહારે હિયે નણુદલ વીર;
 મહારા સાવજશૂરા.
 આડાં ન આવે ઝાડવાં, એવા લાંબા લાંબા પન્થ;
 માણુકીએ મહડી આવશે, મહારો સૂરજમુખો કન્થ
 મહારા સાવજશૂરા.
 આલ ઝીલીને રેવત ઉભો, ફરતો ગિરિનો સાથ;

વનમાં ગાળે કેસરી, કાંઈ ધીંગાણે મુજ નાથ:

મહારા સાવજશૂરા.

ભાલે ટમકે ટીલડી, મહારે હાથે હેમત્રિશુળ;

સિન્દુરે છાંટી ચુંદડી, મહારાં સોહિ સૂરજકુળ:

મહારા સાવજશૂરા.

આઘા ગીરના ડુંગરા, એથી આઘેરો ગુજરાત:

પિયુના પન્થ નિહાળતી, કાંઈ જહાલમની જૂવે વાટ,

મહારા સાવજશૂરા.

નહાનાલાલ ૬. કવિ.

ભાઈ જહેન.

કેવડો લીલો ને લીલી લીમડી રે.

લીલુડાં ભાઈ ને જહેનનાં હેત;

દેવની દીધેલ ભાઈ જહેન બેલડી રે.

મોરલો સુનો ને સુની વાદળી રે,

વીખુટાં બેઉ ઝુરે પરદેશ;

દેવની દીધેલ ભાઈ જહેન બેલડી રે.

મોગરો ડાલો ને ફરકે પાંદડી રે,

ભાઈ જહેન હેયે રસસંકેત;

દેવની દીધેલ ભાઈ જહેન બેલડી રે.

મેહુલો બોલો ને અખુકે વીજળી રે,

ભાઈ ખડેન ઝીલે અખોલ સન્દેશ;
 દેવની દીધેલ ભાઈ ખડેન બેલડી રે.

ગરબી.

ગરબા ગાવાનાં નવ નોરતાં રે લોલ
 ગરબા ગાવાની મઝા ઓર, ખીલી ચાંદની રે લોલ,
 ગીત નવાં રોજ રોજ શીખવાં રે લોલ.
 સારા દહાડા ને રૂડી રાતડી રે લોલ,
 શું શું કરીશું કહો કામ ? ખીલી ચાંદની રે લોલ
 તાળી દેતાં વાગે ઘણી ધુધરી રે લોલ.
 બેનો રમણે ચડી રાસ બેલતી રે લોલ
 કેવાં કરીશું સન્માન ? ખીલી ચાંદની રે લોલ-તાળી.
 આનંદે ભજી ભગવાનને રે લોલ,
 માતપિતાના પૂજી પાય, ખીલી ચાંદની રે લોલ-તાળી.
 આખ્યા દિવસ એવા ગાળીશું રે લોલ,
 કે ભૂલાય નહિ કોઈ કાળ, ખીલી ચાંદની રે લોલ.
 તાળી દેતાં વાગે ઘણી ધુધરી રે લોલ.

ધડૂલો.

મુણબો સાહેલી ! વાત

મારે ધડૂલા—

દિલનો મુજ દેવ હો હુલાવતી હું રે !

સંસારે એક સાથ

મારે ઘડલો—

હોતે ભરેલ હો હુલાવતી હું રે !

સૂરજ ચાંદાની ભાત

મારે ઘડલો—

તારલે જડેલ હો હુલાવતી હું રે !

પૃથ્વી પાતાળ ભાત

મારે ઘડલો—

સ્વર્ગ ચીતરેલ હો હુલાવતી હું રે !

પ્રાણનો પુરાણ નાથ

મારે ઘડલો—

જ્યોતિ જવલંત હો હુલાવતી હું રે !

જીવતરનુ લક્ષ્ય માત્ર

મારે ઘડલો—

એને સકેત હો હુલાવતી હું રે !

સુંદર મોહાગ્ય રાજ

મારે ઘડલો—

ધરતાં શિરભાર હો હુલાવતી હું રે !

રહેજો અખંડ તાજ

મારે ઘડલો—

આત્માનો કિરીટ હો હુલાવતી હું રે !

અતિથિનો રાસ.

કાલીદિને જળ કાંઠડે રે,
 બંસી મધુરી બળવ; મારા વા'લમા !
 અતિથિ જુએ વાટડી રે,
 ગીતાનાં ગીતડાં ગળવ; મારા વા'લમા !
 અતિથિ બેઠા પ્રલય નાવડેરે,
 ઝોલે ચડ્યાં નીર-નાવ; મારા વા'લમા !
 સુરતા લગાડી બ્રહ્મનાદની રે,
 પ્રલયનાં પૂરને થોભાવ મારા વા'લમા !
 અતિથિ થાક્યા તખ્યા સિઝતા રે,
 બ્રહ્મરસે નવરાવ; મારા વા'લમા !
 ભરદરિયે અતિથિ એકલા રે,
 બંસીમાં છેડ ધ્રુવતાર; મારા વા'લમા !
 અતિથિ ટક્યા એક આશરે રે,
 સામા કિનારે ઉતાર; મારા વા'લમા !
 કાલોદધિ ડેરે આંગણે રે,
 એકજ તારો આધાર મારા વા'લમા !
 સંસારીને ભવકાંઠડે રે,
 દેવોની દાંડી પીટાવ; મારા વા'લમા !

કેશવ હ. શેઠ.

અધે કવિ હંસરાજભાઈને એક વર્ષની
આસન કેદની સજા.

તેમનાં કેટલાંક કાવ્યો.

ટોપીવાળાનાં ટોળાં ઉતર્યાં,

ઉતરીઆં કંઈ આથમણે ઑવારરે;

પરદેશી ભુખ્યાં ટોપી વાળાનાં ટોળાં ઉતર્યાં....ટેક.

લીલી વાડીને મીઠી છાંયડી,

નરમળાં નદીઓ કેરાં નીરરે.....પરદેશી.

આંખે આંખે તે કાચલ લેરતી,

હડતાં કંઈ રૂડા હંસ ને મોરરે.....પરદેશી.

પૂરી પનોતી બેઠી દેશની,

અટારીએ કંઈ લેરવના બબ્બકારરે.....પરદેશી.

ઘેર ઘેર ઘુવડ તે બોલીયાં,

રેવા લાગ્યાં કંઈ ધ્યાનને શિઆળરે.....પરદેશી.

ધરમી રૂવે મેલી ધુસકા,

અધર્મીના આનંદનો નહિ પારરે.....પરદેશી.

બાળા રાંડે તે બાર વર્ષની,

માની પહેલાં મરે નાનાં બાળરે.....પરદેશી.

ધરણી સુકાઈને થઈ વાંઝણી,
 કારમા બેડા કળજગના કાળરે.....પરદેશી.
 સુના ચોરાને સુના ગોચરા,
 સુના સુના પાણીઆરીના ઘાટરે.....પરદેશી.
 ભાંગી ભરવાડોની મોરલી,
 કારખાને કંઈ કામધેનું કપાયરે.....પરદેશી.
 થાખ્યાં થાણુંને થાપી કેઠીઓ,
 આદર્યા કાળા કોપના વેપારરે.....પરદેશી.
 ત્રુટી શાળોને ત્રુટયા રેંટીઆ,
 કારીગરોના કાપી નાંખ્યા હાથરે.....પરદેશી.
 એક દીવસ બધે પાળીઓ,
 હાટટે હાટટે પાડી દીધી હડતાળરે....પરદેશી.
 રૂઠી સરકાર રાંક લોક પર,
 તુટી પડી બાણે વરૂ વાઘરે.....પરદેશી.
 ઠામે ઠામે જાંજરો ગોઠવી,
 ઠામે 'ઠામ' ઉરાડયાં બહુનરે.....પરદેશી.
 એવો જુલમ એણે આદર્યો,
 કહાણી કહેતાં કાળજી કટકા થાયરે....પરદેશી.
 તુર્કી માટેનું વચન તોડીયું,
 સળગી ઉઠયા સાચા મુસલમાનરે.....પરદેશી.

ગાંધીજીએ કહેલું મોકલ્યાં,
 ત્યાંથી માને માઠા બેઠા દીનરે.....પરદેશી.
 ગાંધીજીએ પણ આદર્યાં,
 ટાળશું અથવા વાળશું આ સરકારરે....પરદેશી.
 ગાંધીજીએ લીધા હાથમાં,
 માડી જાયા હિન્દુ મુસલમાનરે.....પરદેશી.
 મહેલ માનીને જાને જેલમાં,
 છાતી ઉપર ઝીલજે બંદુકરે.....પરદેશી.
 માતા જેવું હૈયું રાખજે,
 દિલમાંહી રાખજે નહિં ડંખરે.....પરદેશી.
 શાળા છોડારે તમે બાળકો,
 એ છે મોટું ગુલામીનું ધરરે.....પરદેશી.
 વકીલો તમે વકીલાત છોડજે,
 તમારા પર એ રાજના થંબરે.....પરદેશી.
 એની સલા મહી જાશે નહીં,
 એ સમજાને લીધા ભોગરે.....પરદેશી.
 ગાંધીજી પુર્યાં જેલમાં,
 સરકારને લાગી ઉરે લહાયરે.....પરદેશી.
 પાયા ડગમગીઆ એના રાજના,
 ડાલતાં એનાં સીંહાસન દેખાયરે.....પરદેશી.

તાજ પડુરે પડુ થાય છે,
 પુરે પુરું ભરાયું એનું પાપરે.....પરદેશી.
 કાંતો હારશે દેશના હાથથી,
 અથવા મરશે માંહો માંહ કપાઈરે.....પરદેશી.
 કજીઆ કરાવી ભાઈ ભાઈમાં,
 પોતે થઈને બેઠા મોટા ભુપરે.....પરદેશી.
 આવ્યા એાદીને એવી કાંચળી,
 એાળખાયા નહિ અંતરના ભોરીંગરે....પરદેશી.
 કરી કચેરી ઉંચે ડુંગરે,
 વાળવા બેઠા દેશ કેરો દાટરે.....પરદેશી.
 વાગ્યાં ભુંગળાં ને આવી ગાડીઓ,
 ધુમાડાના ઉડે ગોટાગોટરે.....પરદેશી.
 વધ્યા કાયદા ને વધી કોરટો,
 વધ્યા કંઈ ગુનાના કરનારરે.....પરદેશી.
 વકીલો વધ્યા ને વધ્યા ડોક્ટરો,
 વધ્યા કંઈ કજીઆ અને રોગરે.....પરદેશી.
 એવે વેરો તે નાંખ્યો આકરો,
 ખેડુતોને ખાવા ન મળે ધાનરે પરદેશી.
 ગરવા ગામડાનાં ઝુરે ઝુંપડાં,
 માડી નાયા પરદેશે પીંજાયરેપરદેશી.

દાદા બોલ્યા ને લોકે સાંભળ્યું,
 પુરે પુરી આવી નહી શુધરે..... પરદેશી.
 વરસે વરસે મોટેરાં મળે,
 કૌઠવા લાગ્યા અંતરની વરાળરે..... પરદેશી.
 આંખે પાટા બાંધ્યા લોકને,
 ડુગ્યા દંઠને યુગળાવી નાંખ્યા શ્વાસરે... પરદેશી.
 ડેરે નાંખ્યો તે એણે ડોકમાં,
 હાથે પગે જકડી લીધી જંજીરરે..... પરદેશી.
 એવે આવ્યા ગાંધીજી મોખરે,
 યુગ યુગની ઉડાડી ઉંઘરે..... પરદેશી.
 દેશ તણો એ સાચો દીકરો,
 કર્મવીર કરતુરખાનો કંથરે પરદેશી.
 જર્મન ગાજ્યા ને ગાજી મેદની,
 સરકારની વારે ચઢ્યા લોકરે..... પરદેશી.
 નાણાંવાળાએ નાણાં ધીરીઆં,
 શુરવીરે રેડયાં કંઈ લોહીરે..... પરદેશી.
 અંતે આવ્યો રે કાળો કાયદો,
 ચમકી ઉઠી રૈયત ચોખાસરે..... પરદેશી.
 સાચું કહેતાં સાચું બોલતાં,
 ગાંધીજીએ શીખવ્યું ગામેગામરે..... પરદેશી.

વિદાય ગીત.

મોંઘા મૂલાં મહેમાનો અમારાં. કહો કેમ હઈએ વિદાય રે,
દર્શન દેજો ફરી રે,

વસમાં દુઃખ વિયોગના

શુદ્ધ પ્રેમમય હૃદય ચિરાય રે—દર્શન.

કુલ નહિ કુલની પાંખડી,

અમ સ્વીકારશે આ વાર રે—દર્શન.

સ્વાગતમાં કાંઈ ઉણપ હોય તો.

રાખજો દિલ દરિયાવ રે—દર્શન.

અમે તમારાં સર્વ આપનું.

માની માણજો મોજ મનમાંથી રે—દર્શન.

નિશ્ચિન જોઈશું વાટડી,

બહાલાં આવજો સ્નેહિ સંગાથ રે—દર્શન.



શ્રી “ ગણેશ ” પ્રાન્ટીંગ પ્રેસમાં,
ત્રિવેદી ઉચ્ચરણાત માણેકલાલે છાપ્યું
ડે. પાંચકુવા રોડ ચાર રસ્તા-અમદાવાદ.

